

مولانا ادریس کاندھلوی کے نزدیک صفات تشابہات کی تعبیرات کا جائزہ

An Analysis of Interpretations of Similar Attributes according to Molana Idris Kandhalvi

☆ عائشہ سعید

ایم فل اسلامک اسٹڈیز، یونیورسٹی آف سیالکوٹ، پاکستان

☆☆ ڈاکٹر نعیم قیصر

اسسٹنٹ پروفیسر، اسلامک اسٹڈیز ڈیپارٹمنٹ، یونیورسٹی آف سیالکوٹ، پاکستان

ABSTRACT

Whenever a conflict occurs in the present era, it adopts wrong arguments based on the ignorance of the interpretation of the verses of the Holy Qur'an. These same conflicts have happened in all ages and are still happening. In order to erase this kind of falsehood, Islamic Scholar in the field of interpretation -both of Quran and Hadith- took up the pen and wrote books to eradicate the dispute. There are two types of Quranic verses:

- 1: Entirely clear and precise in its meaning.
- 2: Unspecific and similar.

Scholars always follow the clear verses, while the seditionists invite people to go astray by telling the apparent meaning of the similar verses. One of those scholars there is a prominent name in Pakistan Molana Idris Kandhalvi whose interpretations regarding the similar verses haven't been researched yet, that is why the basic questions of this article are about the similar attributes, their types and the interpretations of those attributes according to Molana Idris Kandhalvi, I have adopted analytical method in this article by analyzing the interpretations of the mentioned scholar. This article may open the door of research on the other aspects of his scholarly services.

Keywords: Analysis, Similar attributes, Interpretations, Molana Idris Kandhalvi.

تعارف

عصر حاضر میں جب بھی فتنہ رونما ہوتا ہے تو وہ قرآن کریم کی آیات کی تفسیر میں اپنی لاعلمی کی بنیاد پر غلط دلائل کو اپناتا ہے۔ ہر زمانے میں یہ فتنے رونما ہوتے رہے ہیں اور اب بھی ہو رہے ہیں۔ باطل کو مٹانے کے لیے مفسرین اور محدثین نے قلم اٹھایا اور اسکو روکا۔ اس لیے میں نے بھی اس کار خیر میں حصہ ڈالنے کی ایک ادنیٰ کوشش کی ہے۔ قرآن مجید ایسی کتاب ہے۔ جس پر عمل پیرا ہو کر ہر انسان دنیا و آخرت میں کامیاب و کامران ہو سکتا ہے۔ قرآن مجید میں اللہ رب العزت نے دو طرح کی آیات نازل فرمائی ہیں: 1- محکمات 2- تشابہات

اہل علم آیات محکمات پر عمل کرتے ہیں۔ جبکہ فتنہ پسند لوگ آیات تشابہات کا ظاہری معنی بتا کر لوگوں کو گمراہی کی دعوت دیتے ہیں۔ علماء منتقدین آیات تشابہات میں غور و فکر نہیں کرتے تھے لیکن متاخرین نے جب یہ دیکھا کہ فتنہ پسند لوگ اسلام کو نقصان پہنچا رہے ہیں مثلاً "وجہ اللہ" سے اللہ کا چہرہ ثابت کرتے ہیں اور "ید اللہ" سے اللہ کا ہاتھ ثابت کرتے ہیں تو اس موقع پر علماء نے مسلمانوں کے لیے ان آیات کی تاویلات کیں اور یہ واضح کیا کہ ان آیات کا درست مطلب اللہ کے سوا کوئی نہیں جانتا۔ چنانچہ عصر حاضر میں اس کی سخت ضرورت ہے کہ صحیح موقف کو

منظر عام پر لایا جائے اور عوام الناس کو مطلع کیا جائے تاکہ وہ محکم اور واضح احکامات پر عمل کریں۔ اسی لیے اس آرٹیکل میں جن بنیادی سوالات پر تحقیق کی گئی ہے وہ درج ذیل ہیں۔

(1) صفاتِ تنابہات سے کیا مراد ہے اور اس کی کتنی اقسام ہیں؟

(2) مولانا دریس کاندھلوی کے نزدیک صفاتِ تنابہات کی کیا تعبیرات ہیں؟

سابقہ کام کا جائزہ

یہ ایسا موضوع ہے جس پر پاکستان کی مختلف یونیورسٹیوں میں کام ہو چکا ہے۔ وہ حسب ذیل ہیں۔

۱۔ صفاتِ تنابہات کو مولانا محمد سفیان نے تالیف کیا جسے مکتبہ فاروقیہ کراچی (پاکستان) والوں نے نشر کیا۔ اس میں انھوں نے مختلف کتابوں کا مطالعہ کر کے صفاتِ تنابہات کو قرآن و حدیث کی روشنی میں بیان کیا۔ اور علماء متقدمین اور متاخرین کے نظریات کا تقابل کیا۔

۲۔ ڈاکٹر مفتی عبدالواحد نے صفاتِ تنابہات تصنیف کی یہ جامعہ لاہور (پاکستان) کے مصنف ہیں اس کاوش کو مجلس اسلامیہ کراچی والوں نے نشر کیا۔ یہ خداداد کاوش ہے۔ جس میں ڈاکٹر نے صفاتِ تنابہات کو تفصیلاً بیان کیا۔ اور سلفی عقائد پر روشنی ڈالی۔

۳۔ صفاتِ تنابہات کی بحث: مولانا شیخ سلیم اللہ خان نے یہ آرٹیکل 2017 میں جامعہ سلفیہ فیصل آباد (پاکستان) میں مکمل کیا۔ اس میں مولانا نے صفاتِ تنابہات کی بحث کی۔ جس کو بیانی تجزیہ کو علوم عصریہ کی روشنی میں پیش کیا اور ان کا انداز بیان معلوماتی ہے۔

اس لیے میرا موضوع مولانا دریس کاندھلوی کے نزدیک صفاتِ تنابہات کی تعبیرات کا جائزہ ایسا موضوع ہے جو تحقیق کا طالب ہے کیونکہ کسی محقق نے مستقل اس پر کوئی تحقیقی پیش نہیں کی۔

صفاتِ تنابہات کا مفہوم

صفاتِ تنابہات قرآن و حدیث اور اجتماع امت سے ثابت ہیں ان کے متعلق صرف اتنا علم ہے کہ: صفت باری تعالیٰ کی نسبت اللہ کی طرف ہے۔ اس کا ظاہری اور حقیقی معنی اللہ اور رسول کے علاوہ کوئی نہیں جانتا۔ قرآن میں "ید" کا لفظ آیا ہے۔ علامہ ابن حجر العسقلانی فرماتے ہیں کہ اس "ید" سے وہ ہاتھ مراد نہیں جس کا ہم تصور کرتے ہیں، بلکہ یہ ایک صفت باری تعالیٰ ہے۔

لغت کے اعتبار سے اس کا مصدر (ش۔ب۔ہ) ہے۔ جبکہ اصطلاح میں فقہاء نے یہ تعریف کی ہے: "مالا ینبئ ظاہرہ عن مرادہ" یعنی وہ کلام جس کا معنی ظاہری اس کے معنی مراد کی خبر نہ دے۔²

1 : ابن حجر (773-852 ہجری) آپ کبار علماء میں سے ایک تھے۔ آپ کی پیدائش اور وفات قاہرہ میں ہوئی۔ آپ عالم، فقیہ، مفسر قرآن، قاضی، محدث، مورخ اور شاعر تھے۔ آپ کی تصانیف کی تعداد ۱۵۰ سے اوپر بتائی جاتی ہے، جن میں سے چند ایک درج ذیل ہیں۔ الاصابہ فی تمییز الصحابہ، فتح الباری شرح صحیح البخاری اور بلوغ المرام وغیرہ

2: راجع اصغھانی، حسین بن محمد، المفردات فی الفاظ القرآن (الدار الشامیہ۔ دار القلم، ۱۴۳۰ھ) ص: ۲۵۲

آیات تشابہات سے مراد وہ آیات ہیں جن میں انسانی حواس سے متعلق حقیقتوں کو بیان کیا گیا ہے۔ یہ حقیقتیں چونکہ براہ راست انسان کے تجربے اور مشاہدے میں نہیں آتی ہیں، اور اس بنا پر انسانی زبان میں ان کے لیے ایسے الفاظ موجود نہیں ہیں جو انہی کے لیے وضع کیے گئے ہوں، اس لیے لامحالہ ان کو بیان کرنے میں وہ الفاظ استعمال کیے جاتے ہیں جو انسان نے دراصل محسوس اشیاء کے لیے وضع کیے ہیں۔ مثلاً اللہ کے لیے زندگی، بینائی، سماعت، وغیرہ الفاظ کا استعمال، یا اسکے لیے عرش، کرسی ثابت کرنا اور یہ کہنا کہ وہ آسمان میں ہے، یا یہ کہنا کہ وہ محبت کرتا ہے، یا غضب ناک ہوتا ہے۔ اس طرح کے الفاظ تقریباً افہام کے لیے حقیقت کا کچھ تصور تو دے سکتے ہیں لیکن ان الفاظ سے پورا پورا تفصیلی اور حقیقی تصور حاصل کرنا ممکن نہیں ہے۔ اس لیے قرآن نے انکی حقیقت جاننے سے منع کیا ہے۔¹

صفات تشابہات کی انواع و اقسام

امام راغب² نے تشابہات کی درجہ بندی کرتے ہوئے تین اقسام بیان کی ہیں۔

1- وہ تشابہات جنکی حقیقت سے واقفیت کا کوئی ذریعہ نہیں (اور انہیں اللہ کے سوا کوئی نہیں جانتا) مثلاً قیامت کا وقت اور دایۃ الارض کا خروج وغیرہ۔

2- وہ تشابہات جن سے انسان کی واقفیت ممکن ہے مثلاً غریب الفاظ اور احکام کی شرح و تفسیر وغیرہ۔

3- وہ تشابہات جو ان دونوں اقسام کے درمیان ہیں اور انکی حقیقت بعض علماء را سخن پر واضح اور دوسروں کے لیے مخفی ہو سکتی ہے۔ حضور کی ابن

عباس کے متعلق یہ دعا ہے: "اللهم فقهه في الدين وعلمه التأويل"³ وقت قیامت کے بارے میں فرماتا: "ما المسؤول عنها بأعلم من السائل"⁴

امام مالک سے جب سوال کیا گیا تو انکا جواب یہ تھا۔ (الاستواء معلوم والكيف مجهول والإيمان به واجب والسؤال عنه بدعة) استواء معلوم

ہے مگر اسکی کیفیت مجہول ہے اس پر ایمان لانا واجب ہے مگر اسکے متعلق سوال و تحقیق بدعت ہے۔⁵

قرآن پاک میں جو صفات مذکور ہیں وہ درج ذیل ہیں۔

1- ایک وہ جن کے معنی واضح ہیں، جیسے علم، قدرت، ارادہ، کلام وغیرہ ایسی صفات کو صفات محکمات اور واضحات کہتے ہیں۔

2- دوسری وہ جس کے معنی میں خفا اور ابہام ہے۔ جیسے وجہ (منہ)، يد (ہاتھ)، نفس، عین (آنکھ)، ساق (پنڈلی)، قدم (پاؤں)، عرش پر مستوی

ہونا وغیرہ۔ ایسی صفات کو صفات تشابہات کہتے ہیں۔⁶

¹: مودودی، ابو الاعلیٰ۔ ترجمان القرآن (پاکستان: ستمبر ۱۹۳۲)۔

²: البخاری: مستدرک، حاکم، صحیح الاسناد، کتاب الایمان، رقم الحدیث، ۵۰۔

³: ایضا

⁴: محمد ارسلان: قرآن کریم کے چند مباحث (لاہور: پاکستان، قرآن لائبریری، جولائی ۲۰۱۳)۔

⁵: جلال الدین سیوطی، الاثقان فی علوم القرآن (لاہور: مکتبۃ العلم، ۲۰۱۵)۔

⁶: مولانا ابو حفص اعجاز احمد اشرفی، صفات باری تعالیٰ (لاہور: مکتبہ دار النعیم، جنوری ۲۰۱۶)۔

صفات تشابہات اور مولانا دریس کا موقف

1- وَسِعَ كُرْسِيُّهُ السَّمٰوٰتِ وَالْاَرْضَ¹

ترجمہ: اس کی کرسی (سلطنت و قدرت) تمام آسمانوں اور زمین کو محیط ہے۔

مولانا دریس کا موقف

مولانا دریس کا نہدھلوی آیت الکرسی کے حوالے سے فرماتے ہیں کہ: اسکی ملکیت تمام کائنات کو محیط ہے، اسلیے اسکی کرسی جو عرش سے کم ہے، وہی تمام آسمانوں اور زمین کو گھیرے ہوئے اور اپنے اندر سمائے ہوئے ہے۔ جس طرح چاہے زمین و آسمان میں تصرف کرتا ہے۔

میری رائے کے مطابق کرسی کی حقیقت و کیفیت سے ہم ناواقف ہیں۔ ہم نہیں جانتے کہ: اس کرسی کا ساڑ کیا ہے؟ (وہ چھوٹی ہے یا بڑی) اسکی تصویر کیسی ہے؟ یہ وہ سوالات ہیں، جنکی کھوج نکالنے سے انسان کا ایمان تو کمزور پڑتا ہے، اور ساتھ ہی معاشرے میں فساد برپا ہو سکتا ہے۔

2- "فَدَّ جَاءَكُمْ بِصَآئِرٍ مِّنْ رَّبِّكُمْ ۗ فَمَنْ اَبْصَرَ فَلِنَفْسِهِ"²

ترجمہ: بیشک تمہارے پاس تمہارے رب کی جانب سے (ہدایت کی) نشانیاں آچکی ہیں پس جس نے (انہیں نگاہ بصیرت سے) دیکھ لیا تو (یہ) اس کی اپنی ذات کے لئے (فائدہ مند) ہے۔

مولانا دریس کا موقف

مولانا دریس کا موقف یہ ہے کہ: اللہ تعالیٰ اس آیت میں منکرین نبوت کے شبہات کا جواب دیتے ہوئے فرما رہے ہیں کہ: دیکھو: تمہارے پاس حق پہنچ گیا ہے۔ پس جو مانے گا وہ فائدے میں رہے گا اور جو نہیں مانے گا وہ اپنا ہی نقصان کرے گا۔

3- "الرَّحْمٰنُ عَلٰی الْعَرْشِ اسْتَوٰی"³

ترجمہ: (وہ) نہایت رحمت والا (ہے) جو عرش (یعنی جملہ نظام ہائے کائنات کے اقتدار) پر (اپنی شان کے مطابق) متمکن ہو گیا۔

مولانا دریس کا موقف

مولانا دریس کا نہدھلوی نے اس آیت کو تشابہ قرار دیا ہے، وہ فرماتے ہیں کہ ایسی آیات اور احادیث جس میں استواء علی العرش استعمال ہوا ہے انکی تفسیر میں علماء کرام کا اختلاف ہے۔ استواء علی العرش کا لفظ قرآن میں ۷ جگہ آیا ہے۔ ۱۔ سورۃ اعراف میں ۲۔ سورۃ یونس میں ۳۔ سورۃ رعد میں ۴۔ سورۃ طہ میں ۵۔ سورۃ فرقان میں ۶۔ سورۃ سجدہ میں ۷۔ سورۃ حدید میں۔ تمام اہل اسلام کا اجتماعی عقیدہ یہ ہے کہ: اللہ کے لیے نہ کوئی حد ہے اور نہ ہی مکان اور سمت و جہت ہے۔ اسکی ہستی سمت و جہت، مکان و زمان کے قیود و حدود سے پاک ہے، کیونکہ جب

¹: سورۃ بقرہ: ۲: ۲۵۵

²: سورۃ النعام: ۶: ۱۰۴

³: سورۃ طہ: ۲۰: ۵

مکان و زماں نہیں تھے وہ اسوقت بھی تھا اب ہیں تب بھی موجود ہے۔ وہ زمین و آسمان، عرش و کرسی پیدا کرنے سے پہلے جس صفت و شان پر تھا آج بھی اسی صفت و شان پر ہے۔ معاذ اللہ عرش عظیم خدا کا حامل نہیں بلکہ خدا کی قدرت اور رحمت عرش کو اٹھائے ہوئے ہے۔ وہ ذرہ برابر عرش و فرش کا محتاج نہیں بلکہ سب اسکے محتاج ہیں۔ مولانا صاحب فرماتے ہیں کہ استواء علی العرش سے عرش پر بیٹھنا اور متمکن و مستقر ہونا مراد نہیں بلکہ کائنات عالم کے تدبیر اور تصرف کی طرف متوجہ ہونا مراد ہے۔

4- "كُلُّ شَيْءٍ هَالِكٌ إِلَّا وَجْهَهُ"¹

ترجمہ: اس کی ذات کے سوا ہر چیز فانی ہے۔

مولانا ادریس کا موقف

مولانا ادریس فرماتے ہیں کہ: خدا کو خدا اسوجہ سے کہتے ہیں، اسکا وجود ذاتی ہے اسکے سوا جو چیز بھی موجود ہے اسکا وجود یبقی وجہ رَبِّكَ ذُو الْجَلَلِ وَ الْإِكْرَامِ - علامہ سیوطی² فرماتے ہیں کہ: قیامت کے دن نفع صور کے وقت ہر چیز پر فناطاری ہو جائے گی مگر 8 چیزیں فنا اور ہلاکت سے مستثنیٰ ہوں گی۔ وہ آٹھ چیزیں درج ذیل ہیں۔

1- عرش، 2- کرسی، 3- دوزخ، 4- بہشت، 5- عجب الذیب (ریڑھ کی ہڈی، 6- ارواح، 7- لوح، 8- قلم۔ یہ چیزیں محض اللہ کی قدرت سے ہلاک ہونے سے بچ جائیں گی۔

5- يَدُ اللَّهِ فَوْقَ أَيْدِيهِمْ³

ترجمہ: ان کے ہاتھوں پر (آپ کے ہاتھ کی صورت میں) اللہ کا ہاتھ ہے۔

مولانا ادریس کا موقف

مولانا ادریس نے ایت کے جز کو پوری آیت سے ملایا ہے، وہ فرماتے ہیں کہ: جو لوگ آپ سے بیعت کرتے ہیں وہ دراصل اللہ سے بیعت کر رہے ہیں اور جسوقت وہ بیعت کرتے ہوئے اپنا ہاتھ رسول خدا کے ہاتھ پر رکھتے ہیں تو اللہ کا ہاتھ اسکی شان کے مطابق ایمان لانے والے مسلمانوں کے ہاتھ پر ہوتا ہے۔

6- "وَيَبْقَى وَجْهَ رَبِّكَ"⁴

ترجمہ: اور آپ کے رب ہی کی ذات باقی رہے گی۔

¹:سورۃ قصص: ۲۸: ۸۸

²:علامہ سیوطی (۱۴۳۵ھ-۱۵۰۵ھ)۔ آپ کا اصل نام عبدالرحمان تھا۔ آپ مفسر، محدث، فقیہ، اور مورخ تھے۔ آپ کی کثیر تصانیف ہیں، الاقان فی علوم القرآن علماء میں بہت مقبول ہے۔ آپ امام شافعی کے پیروکار تھے، اور فقہ میں بھی بہت کام کیا۔

³:سورۃ فتح: ۳۸: ۱۰

⁴:سورۃ رحمن: ۵۵: ۲۷

مولانا ادریس کا موقف

مولانا ادریس کاندھلوی فرماتے ہیں کہ: قیامت والے دن ہر چیز فنا ہو جائے گی۔ خواہ جن وانس ہو یا حجر و شجر۔ صرف تیرے رب کی ذات باقی رہے گی۔ جو عظمت والا ہے۔

7- "يَوْمَ يُكْشَفُ عَنْ سَاقٍ"¹

ترجمہ: جس دن ساق (یعنی احوال قیامت کی ہولناک شدت) سے پردہ اٹھایا جائے گا۔

مولانا ادریس کا موقف

یہ دن وہ ہو گا جب کہ کشف ساق فرمائے گا، اور اللہ خاص تجلی فرمائے گا۔ یہ صفت مشبہ ہے، کیونکہ ہم نہیں جانتے کہ: وہ کیسی اور کب ہو گی۔

نتائج و خلاصہ بحث

اس آرٹیکل میں سے جو نتیجہ اخذ ہوا وہ درج ذیل ہے۔

- 1- مولانا ادریس کاندھلوی اور کے نزدیک جو جائزہ پیش کیا گیا ہے، اور اس میں جو مثالیں پیش کی گئی ہیں ان میں سے چند ایک یہ ہیں "وَسِعَ كُرْسِيُّهُ السَّمُوتِ وَالْأَرْضَ، يَخَافُونَ رِجْمًا مِنْ فَوْقِهِمُ، الرَّحْمَنُ عَلَى الْعَرْشِ اسْتَوَى"
- 2- متابہات کے ذریعے معلوم ہوا کہ انسان کا علم محدود ہے جبکہ کائنات کا علم وسیع ہے۔
- 3- صفات متابہات کے بارے میں کافی ابہام پائے جاتے ہیں۔
- 4- متابہات پر غور و فکر کرنے کی بجائے ان کا علم اللہ کے سپرد کریں تاکہ فتنہ و فساد نہ پھیلے۔
- 5- متابہات کا مفہوم عربی زبان کے دقیق فہم کی روشنی میں بیان کیا ہے۔
- 6- صفات متابہات پر ایمان لاکر انکی حقیقت کا علم اللہ کے سپرد کیا جائے۔
- 7- پختہ ایمان کا مقصد ہے کہ متابہات کی بجائے محکم آیات کی پیروی کی جائے۔

تجاویز و سفارشات

- 1- مولانا ادریس کاندھلوی کے نزدیک مذکورہ صفات اسلیے کہ دیگر محققین مولانا مودودی کے نزدیک صفات متابہات کا جائزہ پیش کریں۔
- 2- متابہات کی تعبیرات کا جائزہ تھا۔
- 3- دیگر محققین تفسیر بیضاوی میں مذکورہ صفات متابہات کو بیان کریں۔
- 4- تفسیر ابن کثیر میں مذکورہ صفات کا تجزیاتی مطالعہ کریں۔
- 5- دیگر محققین قرآن کریم میں مذکورہ صفات متابہات کو عربی گرامر کی روشنی میں بیان کریں۔

¹؛ سورة قلم: ۶۸: ۴۲

۵۔ صفات تنبیجات کا اطلاق کس حد تک مماثل ہے، اس پر تحقیق کی ضرورت ہے۔

کتابیات

- * راغب اصفہانی، حسین بن محمد، المفردات فی الفاظ القرآن (الدار الشامیہ۔ دار القلم، ۱۳۳۰ھ)
- * مودودی، ابوالاعلیٰ۔ ترجمان القرآن (پاکستان: ستمبر ۱۹۳۲)۔
- * محمد ارسلان: قرآن کریم کے چند مباحث (لاہور: پاکستان، قرآن لائبریری، جولائی ۲۰۱۳)۔
- * جلال الدین سیوطی، الاتقان فی علوم القرآن (لاہور: مکتبہ العلم، ۲۰۱۵)۔
- * مولانا ابو حفص اعجاز احمد اشرفی، صفات باری تعالیٰ (لاہور: مکتبہ دار النعیم، جنوری ۲۰۱۶)۔